

ابتدائی طلبہ کے لیے نحو کے مختصر اور جامع قواعد

دُرُوسُ التَّحْوِیْلِ

مؤلفؒ

بحر العلوم مفتی سید افضل حسین مونگیری علیہ الرحمہ

سابق صدر المکذرسین جامعہ منظر اسلام بریلی شریف

ولادت ۱۳۳۷ھ وفات ۱۴۰۲ھ



ناشر

مجلس برکات جامعہ شرفیہ مبارکپور عظیم گڑھ

(ڈوئی) بن ۱۴۰۲ھ

بِسْمِ اللّٰهِ الرَّحْمٰنِ الرَّحِیْمِ

۳۲۱

ابتدائی طلبہ کے لیے نحو کے مختصر اور جامع قواعد

دِرَاسَةُ النَّحْوِ

مؤلف

بحر العلوم مفتی سید محمد افضل حسین مونگیری علیہ الرحمہ
سابق صدر المدرسین جامعہ منظر اسلام بریلی شریف
ولادت ۱۳۳۷ھ ————— وفات ۱۴۰۲ھ

ناشر

مجلس برکات، جامعہ اشرفیہ مبارک پور

اعظم گڑھ، یوپی

بِسْمِ اللّٰهِ الرَّحْمٰنِ الرَّحِیْمِ

الحمد لله الذي أنطقنا بكلمة الإسلام ووقفنا لإصلاح العقائد والكلام والصلاة

والسلام على رسوله وحببيه وعلى آله وصحبه المتأدبين بأدابه.

(۱) جو بات آدمی کے منہ سے نکلتی ہے اس کو لفظ کہتے ہیں۔ لفظ کی دو قسمیں ہیں موضوع اور مہمل۔ موضوع معنی دار لفظ کو کہتے ہیں اور مہمل بے معنی لفظ کو۔ جیسے پانی دانی میں پانی معنی دار لفظ ہے اور دانی بے معنی تو پانی موضوع ہے اور دانی مہمل۔

(۲) لفظ موضوع کی دو قسمیں ہیں مفرد اور مرکب۔ مفرد اس لفظ موضوع کو کہتے ہیں جو چند لفظوں سے مل کر نہ بنا ہو۔ جیسے کتاب، قلم، دواۃ۔ مفرد ہی کو کلمہ بھی کہتے ہیں۔ اور مرکب اس لفظ موضوع کو کہتے ہیں جو چند لفظوں سے مل کر بنا ہو۔ جیسے اللہ غفور۔ رَجُلٌ مومن۔

(۳) زمانے تین ہیں، ماضی، حال اور مستقبل۔ ماضی گزرا ہوا زمانہ جیسے اُس۔ حال موجودہ زمانہ جیسے الوقت۔ الیوم۔ مستقبل آنے والا زمانہ جیسے الغد۔

(۴) کلمہ کی تین قسمیں ہیں۔ اسم، فعل، حرف۔ اسم اس کلمہ کو کہتے ہیں جو اپنا معنی بتانے میں دوسرے کلمہ کا محتاج نہ ہو اور اس کلمہ سے معنی کے ساتھ اس کا زمانہ معلوم نہ ہو۔ جیسے کتاب۔ فعل اس کلمہ کو کہتے ہیں جو اپنا معنی بتانے میں دوسرے کلمہ کا محتاج نہ ہو اور اس کلمہ سے معنی کے ساتھ اس کا زمانہ بھی معلوم ہو، جیسے ذہب۔ یدھب۔ حرف اس کلمہ کو کہتے ہیں جو اپنا معنی بتانے میں دوسرے کلمہ کا محتاج ہو، یعنی بغیر دوسرے کلمہ کے ملائے ہوئے اس کا معنی معلوم نہ ہو جیسے من، علی، الی۔

(۵) مرکب کی دو قسمیں ہیں مفید اور غیر مفید۔ مرکب مفید اس مرکب کو کہتے ہیں جس کو سن کر کوئی خبر یا کسی چیز کی طلب معلوم ہو۔ مرکب مفید کو جملہ بھی کہتے ہیں اور کلام بھی۔ مرکب غیر مفید اس مرکب کو کہتے ہیں جس کو سن کر کوئی خبر معلوم ہونے کسی چیز کی طلب معلوم ہو۔ — مرکب غیر مفید ہمیشہ کسی جملہ کا جز ہی ہوگا۔

(۶) مرکب مفید کی دو قسمیں ہیں، جملہ خبریہ اور جملہ انشائیہ۔ جملہ خبریہ اس جملہ کو کہتے ہیں جس سے کوئی خبر معلوم ہو یعنی ایسی بات معلوم ہو جس کو سچ اور جھوٹ کہہ سکیں جیسے زیدٌ ضارٌ، ذہبٌ نکرٌ۔ جملہ انشائیہ اس جملہ کو کہتے ہیں جس سے کسی چیز کی طلب معلوم ہو، یعنی ایسی بات معلوم ہو جو نہ سچ ہو سکتی ہو اور نہ جھوٹ جیسے اَطِيعُوا الرَّسُولَ، لَا تَكْفُرُوا۔

(۱۹) اسم ظرف اس اسم کو کہتے ہیں جو زمان یا مکان پر دلالت کرے۔ بعض ظروف ہمیشہ مثنیٰ ہوتے ہیں جیسے اِذْ، اِذَا، مَتَى، كَيْفَ، اَيَّانَ، اَمْسَ، مُنْذُ، مُنْذُ، قَطُّ، عَوْضُ، اَيْنَ، اَنَّى، لَدَى، لَدُنْ۔ اور بعض ظروف ایسے ہیں کہ جب ان کا مضاف الیہ محذوف منوی ہو تو وہ ضمہ پر مثنیٰ ہوں گے ورنہ معرب جیسے قَبْلُ، بَعْدُ، فَوْقُ، تَحْتَ، قُدَّامُ، خَلْفُ، وِرَاءُ، اَمَامُ، اَسْفَلُ، دُونَ۔

(۲۰) اسم کننا یہ اس اسم کو کہتے ہیں جو مبہم عدد یا مبہم بات پر دلالت کرے جیسے مبہم عدد کے لیے کَم، کَذَا، كَآيُنُ اور مبہم بات کے لیے كَيْتُ وَذَيْتُ۔

(۲۱) مرکب بنائی نو (۹) ہیں اَحَدٌ عَشْرَ، اثْنَا عَشْرَ، ثَلَاثَةٌ عَشْرَ، اَرْبَعَةٌ عَشْرَ، خَمْسَةٌ عَشْرَ، سِتَّةٌ عَشْرَ، سَبْعَةٌ عَشْرَ، ثَمَانِيَةٌ عَشْرَ، تِسْعَةٌ عَشْرَ۔

مرکب بنائی کے دونوں جز فتحہ پر مثنیٰ ہوتے ہیں مگر اثنا عشر کا پہلا جز معرب ہے۔

(۲۲) اسم کی دو قسمیں ہیں، معرفہ، نکرہ۔ معرفہ اس اسم کو کہتے ہیں جس سے معین چیز سمجھی جائے جیسے عیسیٰ، ابراہیم، کوفہ، بصرہ۔ اور نکرہ اس اسم کو کہتے ہیں جس سے معین چیز نہ سمجھی جائے جیسے رَجُلٌ، فَرَسٌ۔ نکرہ کی علامت اردو میں یہ ہے کہ اس کے شروع میں ”کوئی“ لگانا صحیح ہو۔

(۲۳) معرفہ کی سات قسمیں ہیں، اول ضمیر، دوم اسم اشارہ، سوم اسم موصول، چہارم علم جیسے عیسیٰ، پنجم معرفہ بہ الف لام، جیسے الرَّجُلُ، ششم معرفہ بہ ندا جیسے یارِ جَلُّ، ہفتم مضاف بہ معرفہ جیسے غلامُہ، غلامُ ہذا، غلامُ الذی عندی، غلام عیسیٰ، غلامُ أُخْتِ الرَّجُلِ۔

(فائدہ) ندا سے اگر تعین کا قصد نہ ہو تو منادی معرفہ نہ ہوگا جیسے اندھا پا کرے یَا رَجُلًا خُذْ بِيَدِي يٰوَسَّیٰ ہاں جب اضافت لفظیہ ہو تو مضاف معرفہ نہ ہوگا جیسے حَسَنُ الْوَجْهِ۔

(۲۴) اسم کی دو قسمیں ہیں، مذکر، مؤنث۔ مذکر اس اسم کو کہتے ہیں جس میں علامت تانیث نہ ہو جیسے رَجُلٌ۔ مؤنث اس اسم کو کہتے ہیں جس میں علامت تانیث ہو جیسے امْرَأَةٌ۔ علامت تانیث چار ہیں: تاے متحرکہ جو حالت وقف میں ہا بن جائے جیسے طَلْحَةُ۔ الف مقصورہ زائدہ جیسے حُبْلَى۔ الف ممدودہ جس کے بعد ہمزة زائدہ ہو جیسے حمراء، تاے مقدرہ جیسے اَرْضٌ کہ اصل میں اَرْضَةٌ تھا اس لیے کہ اَرْضٌ کی تصغیر اَرْضَةٌ ہے اور تصغیر میں اسم کے سب حروف ظاہر ہو جاتے ہیں۔

جس مؤنث میں تا مقدر ہوا اس کو مؤنث سماعی اور مؤنث معنوی کہتے ہیں۔

(۲۵) الف مقصورہ اس الف کو کہتے ہیں جو اسم کے آخر میں ہو اور اس کے بعد ہمزہ نہ ہو۔ اور الف ممدودہ اس الف کو کہتے ہیں جو اسم کے آخر میں ہو اور اس کے بعد ہمزہ ہو۔

(۲۶) اسم کی تین قسمیں ہیں واحد، ثننیہ، جمع۔ واحد اس اسم کو کہتے ہیں جو ایک پر دلالت کرے جیسے رَجُلٌ۔ ثننیہ اس اسم کو کہتے ہیں جو واحد کے آخر میں الف اور نون مکسور یا یاے ماقبل مفتوح اور نون مکسور لگانے سے بنا ہو اور دو واحد پر دلالت کرتا ہو جیسے رَجُلَانِ، رَجُلَيْنِ۔ جمع اس اسم کو کہتے ہیں جو واحد میں کچھ تغیر کرنے سے بنا ہو اور دو واحد سے زیادہ پر دلالت کرتا ہو۔ واحد میں تغیر کبھی لفظاً ہوتا ہے جیسے اُسْدٌ سے اُسُدٌ۔ اور کبھی تقدیراً جیسے فُلُكٌ کہ یہ فُفْلٌ کے وزن پر واحد ہے اور اُسْدٌ کے وزن پر جمع۔

(۲۷) باعتبار لفظ جمع کی دو قسمیں ہیں۔ تکسیر، تصحیح۔ جمع تکسیر اس جمع کو کہتے ہیں جس میں واحد کا وزن سلامت نہ ہو جیسے رِجَالٌ، مَسَاجِدٌ۔ جمع تکسیر کو جمع مکسر بھی کہتے ہیں۔ جمع تصحیح اس جمع کو کہتے ہیں جس میں واحد کا وزن سلامت ہو جیسے مُسْلِمُونَ۔ جمع تصحیح کو جمع سالم بھی کہتے ہیں۔

(۲۸) جمع سالم کی دو قسمیں ہیں۔ جمع مذکر سالم اور جمع مؤنث سالم۔ جمع مذکر سالم اس جمع سالم کو کہتے ہیں جس کے آخر میں واو ماقبل مضموم اور نون مفتوح، یا یاے ماقبل مکسور اور نون مفتوح ہو جیسے مُسْلِمُونَ، مُسْلِمِينَ۔ جمع مؤنث سالم اس جمع سالم کو کہتے ہیں جس کے آخر میں الف اور تا ہو جیسے مسلمات، سفر جلات، خالیات۔

(۲۹) اسم مقصور اس اسم کو کہتے ہیں جس کے آخر میں الف مقصورہ موجود ہو یا اجتماع ساکنین کی وجہ سے گر گیا ہو جیسے مُؤَسَّسٌ، حُبْلِيٌّ، غَصْدٌ۔ اسم منقوص اس اسم کو کہتے ہیں جس کے آخر میں یاے ماقبل مکسور موجود ہو یا اجتماع ساکنین سے گر گئی ہو جیسے القاضی، قاضی۔ صحیح نحو یوں کی اصطلاح میں اس کلمہ کو کہتے ہیں جس کے آخر میں حرف علت نہ ہو جیسے زَيْدٌ، فَرَسٌ، يَفْرَأُ، يَوْجَلُ۔ قائم مقام صحیح اس اسم کو کہتے ہیں جس کے آخر میں حرف علت ماقبل ساکن ہو جیسے ذَلُوٌّ، طَلْبِيٌّ۔

(۳۰) اسم متمکن کی دو قسمیں ہیں۔ منصرف، غیر منصرف۔ منصرف اس اسم کو کہتے ہیں جس میں نہ تو منع صرف کے دو سبب ہوں نہ کوئی ایسا ایک سبب ہو جو دو سبب کے قائم مقام ہے اور غیر منصرف اس اسم کو کہتے ہیں جس میں منع صرف کے دو سبب ہوں یا ایسا ایک سبب ہو جو دو سبب کے قائم مقام ہے۔

(۳۱) اسباب منع صرف نو (۹) ہیں جو اس شعر میں جمع ہیں:

عَدْلٌ وَوَصْفٌ وَتَانِيثٌ وَ مَعْرِفَةٌ ۚ وَ عَجْمَةٌ ثُمَّ جَمْعٌ ثُمَّ تَرْكِيبٌ

وَالنُّونُ زَائِدَةٌ مِنْ قَبْلِهَا الْفَاءُ وَوَزْنُ فِعْلٍ وَهَذَا الْقَوْلُ تَقْرِيبٌ

عدل۔ اس اسم کو کہتے ہیں جس کا مادہ باقی ہو اور صرئی قاعدے کے بغیر اپنا اصلی صیغہ چھوڑ کر دوسرا

صیغہ اختیار کیے ہوئے ہو جیسے عامر سے عُمَر اور زَافِر سے زُفَر، ثَلَاثَةٌ ثَلَاثَةٌ سے ثُلَاثٌ اور مَثَلٌ نہ کہ

أَخُو سے أَخٌ اس لیے کہ مادہ باقی نہیں۔ اور نہ مَرْمُؤِيٌّ سے مَرْمِيٌّ۔ اس لئے کہ صرئی قاعدہ سے متغیر ہوا ہے۔

اوزانِ عدلِ را بتامی تو شش شمر مَفْعَلٌ فَعْلٌ مثْلُهُمَا مَثَلٌ وَ عَمْرٌ

فَعْلٌ سِتْ بَجَوَانِسُ فَعَالٍ سِتْ چوں ثَلَاثٌ دِیْگَرِ فَعَالٍ دَاں چوں قَطَامٍ فَعْلٌ سَحْرٌ

وصف۔ اس اسم کو کہتے ہیں جس سے کوئی غیر معین چیز اور اس کی صفت سمجھ میں آئے جیسے

أَحْمَرٌ سے کوئی سرخ چیز اور أَسْوَدٌ سے کوئی کالی چیز سمجھ میں آتی ہے۔ وصف و علم ایک اسم میں جمع نہیں ہو

سکتے اس لیے کہ وصف سے غیر معین چیز سمجھ میں آتی ہے اور علم سے معین چیز۔

تانیث بالتاء اور تانیث معنوی کو غیر منصرف کا سبب ماننے کے لیے علم ہونا شرط ہے۔ لہذا جس اسم میں تانیث

بالتاء یا تانیث معنوی ہو اور وہ علم نہ ہو اس میں تانیث غیر منصرف کا سبب نہ بنے گی جیسے ظَلَمَةٌ أَرْضٌ۔

تانیث بالالف المقصورہ اور تانیث بالالف المملودہ دو سبب کے قائم مقام ہیں جیسے حُبْلَى، حَمْرَاءُ۔

معرفة کو غیر منصرف کا سبب ماننے کے لئے علم ہونا شرط ہے۔ لہذا جو اسم معرفہ ہو لیکن علم نہ ہو اس

میں معرفہ غیر منصرف کا سبب نہ بنے گا جیسے غلامٌ زَبْدٌ میں غلام۔

عجمہ۔ اس لفظ کو کہتے ہیں جو اصل میں عربی نہ ہو۔ عجمہ کو غیر منصرف کا سبب ماننے کے لیے یہ شرط ہے

کہ عربی زبان میں مستعمل ہونے سے پہلے عجم میں علم ہو یا عربی زبان میں شروع ہی سے علم بن کر مستعمل ہوا ہو

جیسے ابراهیم اور فالون اور یہ شرط بھی ہے کہ ثلاثی ساکن الاوسط نہ ہو۔ لہذا نوح، لوط اور لجام منصرف ہیں۔

جمع سے اس مقام پر جمع منتہی الجموع مراد ہے یعنی جس جمع میں الف جمع کے بعد دو حرف ہوں یا

تین جن میں بیچ والا حرف ساکن ہو جیسے مساجِدٌ، مصابیحٌ۔ جمع منتہی الجموع دو سبب کے قائم مقام ہے

لیکن اس کو غیر منصرف کا سبب ماننے کے لیے یہ شرط ہے کہ اس کے آخر میں تاء تانیث نہ ہو لہذا أَصْبَا قِلَّةٌ

اور فَرَازِنَةٌ منصرف ہیں۔

ترکیب سے اس مقام پر مراد یہ ہے کہ دو اسموں کو ملا کر کسی تیسری چیز کا نام رکھ دیا گیا ہو اور

تیسری چیز کا نام رکھنے سے پہلے ان دونوں اسموں میں ترکیب نہ ہو جیسے بَعْلَبَكْ جو ایک شہر کا نام ہے۔

الف ونون زائدتان کو غیر منصرف کا سبب ماننے کے لیے یہ شرط ہے کہ علم ہو یا ایسا وصف ہو

کہ جس کا مؤنث نہ ہو یا اس کے مؤنث میں تائے تانیث نہ ہو، لہذا اگر ایسا وصف ہو کہ جس کے مؤنث میں تائے تانیث ہو تو الف ونون زائدتان غیر منصرف کا سبب نہ بنیں گے لہذا اعریان اور ندمان منصرف ہیں۔

وزن فعل سے مراد یہ ہے کہ اس وزن پر کوئی فعل ہو۔ وزن فعل کو غیر منصرف کا سبب ماننے کے لیے

یہ شرط ہے کہ عربی زبان میں کوئی اسم اصل وضع میں اس وزن پر نہ ہو یا اس کے شروع میں آئین کا کوئی حرف ہو اور اس کے آخر میں تائے تانیث نہ آئے یا تائے تانیث آئے تو خلاف قیاس آئے۔ لہذا صَرَبَ اور يَعْمَلُ

میں وزن فعل غیر منصرف کا سبب نہیں ہے اور اربع جب کسی مرد کا نام رکھا جائے تو وہ غیر منصرف ہوگا۔

(۳۲) اسم متمکن کی سولہ قسمیں ہیں۔ اول واحد منصرف صحیح غیر مضاف بیاضے متکلم، دوم واحد منصرف

قائم مقام صحیح غیر مضاف بیاضے متکلم، سوم جمع مکسر منصرف غیر منقوص و غیر مضاف بیاضے متکلم، چہارم جمع

مؤنث سالم پنجم غیر منصرف، ششم اسمائے ستہ مکبرہ جو واحد ہوں اور غیر بیاضے متکلم کی طرف مضاف

ہوں، ہفتم ثثنیہ، ہشتم جو کلا و کلثا ضمیر کی طرف مضاف ہوں، نهم اثنتان و اثنتان، دہم جمع مذکر

سالم، یازدہم اولو، دوازدہم عشرون، ثلاثون، اربعون، خمسون، ستون، سبعون،

ثمانون، تسعون، سیزدہم اسم مقصور، چہار دہم مضاف بیاضے متکلم غیر ثثنیہ و غیر جمع مذکر سالم، پانزدہم

اسم منقوص، شانزدہم جمع مذکر سالم جو بیاضے متکلم کی طرف مضاف ہو۔

(۳۳) اسمائے ستہ کے معنی چھ اسم ہیں لیکن یہاں مخصوص یہ چھ اسم مراد ہیں اب، ائح، حتم، هن، فم، ذو۔

(۳۴) واحد منصرف صحیح غیر مضاف بیاضے متکلم اور واحد منصرف قائم مقام صحیح غیر مضاف بیاضے متکلم اور

جمع مکسر منصرف غیر منقوص و غیر مضاف بیاضے متکلم کا رفع ضمہ سے اور نصب فتح سے اور جر کسرہ سے ہوگا

جیسے جاء، زيد و دلو و رجال۔ رأيت زيدا و دلوا و رجالا۔ مررت بزيدا و دلوا و رجالا۔

(۳۵) جمع مؤنث سالم کا رفع ضمہ سے اور نصب و جر کسرہ سے ہوگا جیسے: جاءت مسلمات و خاليات۔

رأيت مسلمات و خاليات۔ مررت بمسلمات و خاليات۔

(۳۶) غیر منصرف کا رفع ضمہ سے اور نصب و جر فتح سے ہوگا۔ جیسے: جاء عمر۔ رأيت عمر۔ مررت بعمر۔

(۳۷) اسمائے ستہ مکبرہ جو واحد ہوں اور غیر یائے متکلم کی طرف مضاف ہوں، ان کا رفع واو سے، نصب الف سے اور جر ”یا“ سے ہوگا۔ جیسے جاء ذوالمال۔ رأیت ذمال۔ مررت بذی مال۔

(۳۸) تشبیہ اور کلا و کلنا جو ضمیر کی طرف مضاف ہوں اور اثنان و اثنان ان تینوں قسموں کا رفع الف سے، نصب و جر یائے ماقبل مفتوح سے جیسے جاء رجلان و کلاهما و اثنان۔ رأیت رجلین و کلیهما و اثنین۔ مررت برجلین و کلیهما و اثنین۔

(۳۹) جمع مذکر سالم اور اولو اور عشرون تا تسعون۔ ان تینوں قسموں کا رفع واو ماقبل مضموم اور نصب و جر یائے ماقبل مکسور سے ہوگا جیسے جاء مسلمون و اولو مال و عشرون رجلا۔ رأیت مسلمین و لولی مال و عشربین رجلا۔ مررت بمسلمین و لولی مال و عشربین رجلا۔

(۴۰) اسم مقصور اور مضاف یائے متکلم غیر تشبیہ و غیر جمع مذکر سالم۔ ان دونوں قسموں کا رفع ضمہ تقدیری سے، نصب فتح تقدیری سے اور جر کسرہ تقدیری سے ہوگا اور لفظ میں دونوں قسمیں ہمیشہ یکساں رہیں گی جیسے جاء موسیٰ و عصا و غلامی و ابی۔ رأیت موسیٰ و عصا و غلامی و ابی۔ مررت بموسیٰ و عصا و غلامی و ابی۔

(۴۱) اسم مقصور کا رفع ضمہ تقدیری سے، نصب فتح لفظی سے اور جر کسرہ تقدیری سے ہوگا جیسے جاء القاضي و قاضی و رأیت القاضي و قاضياً و مررت بالقاضي و قاضٍ۔

(۴۲) جمع مذکر سالم جو یائے متکلم کی طرف مضاف ہو اس کا رفع واو تقدیری سے اور نصب و جر یائے ماقبل مکسور سے ہوگا جیسے جاء مسلمی۔ رأیت مسلمی۔ مررت بمسلمی۔

(۴۳) عامل اکیس (۲۱) ہیں۔ اول حروف جارہ، دوم حروف مشبہ بفعل، سوم ما و لام مشابہ بلیس، چہارم لائے نفی جنس پنجم حروف نداء، ششم نواصب مضارع ہفتم جوازم مضارع ہشتم تمام افعال،

نہم اسمائے شرطیہ، و ہم اسم فعل بمعنی ماضی، یا زو ہم اسم فعل بمعنی امر حاضر، دو ازو ہم اسم قائل، سیزو ہم اسم مفعول، چہارو ہم صفت مشبہ، پانزو ہم اسم تفضیل، شانزو ہم مصدر، ہفدو ہم مضاف،

ہیودو ہم اسم تام، نوزو ہم اسمائے کنایہ بستم ابتدا یعنی عامل لفظی سے اسم کا خالی ہونا، بست و یکم مضارع کا ناصب و جازم سے خالی ہونا۔

(۴۴) قسم اول میں حروف جارہ ہیں سترہ دیکھ لو اس بیت میں وہ سب لکھے ہیں ایک جا

باو تا و کاف و لام و واو، منذ، مذ، ظلا رُب، حاشاء، من، عدا، فی، عن، علی، حتی، الی

حرف جار جس اسم پر آئے گا اس کے آخر میں جر کرے گا۔ جیسے بحجارة، من سجیل۔

(۳۵) قسم دوم میں مشابہ فعل کے چھ حرف ہیں ان سبھوں کو مع عمل اک شعر میں ہے لکھ دیا

إِنَّ، اور اَنَّ، كَأَنَّ، لَيْتَ، لِكِنَّ، لَعَلَّ مبتدا کے ناصب اور رافع خبر کے ہیں سدا

حرف مشبہ بفعل جملہ اسمیہ پر آتا ہے مسند الیہ کو نصب اور مسند کو رفع کرتا ہے جیسے إِنَّ اللّٰهَ غَفُورٌ۔

مسند الیہ کو حرف مشبہ بفعل کا اسم اور مسند کو حرف مشبہ بفعل کی خبر کہتے ہیں۔

(۳۶) قسم سوم میں ہیں لیس سے مشابہ ما و لا ہیں یہ رافع اسم کے ناصب خبر کے دائما

ما تو نکرہ و معرفہ دونوں پہ آتا ہے مگر لا فقط نکرہ پہ آتا ہے اے عزیز باصفا

ما و لا جملہ اسمیہ پاتے ہیں مسند الیہ کو رفع اور مسند کو نصب کرتے ہیں جیسے ما هذا بشراً، لا رجل قائماً۔

(۳۷) لائے نفی جنس جملہ اسمیہ پر آتا ہے خبر کو بہر حال رفع کرتا ہے اور جب لائے نفی جنس اور اس کے اسم

میں فصل نہ ہو اور اس کا اسم نکرہ مضاف یا مشابہ مضاف ہو تو اسم کو نصب کرتا ہے۔ جیسے لا غلام رجل قائم،

لا عشرين درهما لك۔ اور جب لائے نفی جنس اور اس کے اسم میں فصل نہ ہو اور اس کا اسم نہ معرفہ ہو، نہ

مضاف، نہ مشابہ مضاف تو علامت نصب پر مبنی ہوگا۔ جیسے لا ريب فيه۔ لا رجلين قائمان في الدار۔

(فائدہ) جو اسم اپنا پورا معنی ظاہر کرنے میں دوسرے اسم کا محتاج ہو اسے مشابہ مضاف کہتے ہیں جیسے

طالع، عشرون۔

(۳۸) یا و همزہ اور ایا و ائی ہیا ہیں یہ ندا کے واسطے اے پارسا

حرف نداء منادی مضاف کو نصب کرتا ہے جیسے یا عبد اللہ، اور مشابہ مضاف کو بھی نصب کرتا ہے جیسے

یا طالعاً جبلاً۔ اور جو نکرہ ندا کے بعد بھی معرفہ ہو اس کو نصب کرتا ہے جیسے اندھا پارے یار جلاً خذ بیدی۔

اور منادی معرفہ جو نہ مضاف ہو اور نہ مشابہ مضاف وہ علامت رفع پر مبنی ہوگا۔ خواہ قبل نداء معرفہ ہو یا بعد نداء معرفہ

بن گیا ہو۔ جیسے یا زید، یا رجل، یا زیدان، یا رجلاً، یا زیلون، یا مسلمون، یا موسی، یا قاضی۔

(۳۹) اَنْ وَلَنْ پھر کئی اِذَنْ ہیں یہ حرف ناصب کرتے ہیں منصوب مستقبل کو بے شک مطلقاً

اَنْ فعل کو مصدر کے معنی میں کر دیتا ہے اسی لیے اس کو اَنْ مصدر یہ کہتے ہیں جیسے یُرِيْدُ اللّٰهُ اَنْ

يُخَفِّفَ عَنْكُمْ کا معنی یُرِيْدُ اللّٰهُ التَّخْفِيفَ عَنْكُمْ ہے۔

(۵۰) اِنْ وَلَمْ، لَمَّا ولام امر اور لائے نہی فعل مستقبل کے جازم ہیں یہ پانچوں بے خطا جیسے اِنْ تَنْصُرْ اَنْصُرُ، لَمْ يَنْصُرْ، لَمَّا يَنْصُرْ، لِيَنْصُرْ، لَا تَنْصُرْ۔

(۵۱) افعال ناقصہ سترہ (۱۷) ہیں۔ كَانْ، صَارَ، ظَلَّ، بَاتَ، اصْبَحَ، اَضْحَى، اَمْسَى، عَادَ، عَاضَ، غَدَا، رَاحَ، مَازَالَ، مَا انْفَكَ، مَا بَرِحَ، مَا فَتِيَ، مَا دَامَ، لَيْسَ۔

افعال ناقصہ جملہ اسمیہ پر آتے ہیں مسند الیہ کو رفع اور مسند کو نصب کرتے ہیں۔ جیسے کان زید قائم۔ مسند الیہ کو فعل ناقص کا اسم اور مسند کو فعل ناقص کی خبر کہتے ہیں۔

(۵۲) عَسَى، كَادَ، اَوْشَكَ، كَرَبَ، طَفِقَ، اخَذَ، جَعَلَ افعال مقاربہ ہیں۔ جملہ اسمیہ پر آتے اور افعال ناقصہ کی طرح اسم کو رفع اور خبر کو نصب کرتے ہیں۔ افعال مقاربہ کی خبر ہمیشہ فعل مضارع ہوتی ہے۔ جیسے عَسَى زید اَنْ يَخْرُجَ۔

(۵۳) نِعَمَ، حَبَّذَا۔ مدح کے لیے اور بُسَسَ، سَاءَ ذم کے لیے ہیں۔ حَبَّ فعل ہے اور ذَا فاعل۔ باقی تینوں کا فاعل کبھی معرف باللام ہوتا ہے اور کبھی معرف باللام کی طرف مضاف اور کبھی وہ ضمیر مستتر جس کی تمیز نکرہ منصوبہ یا لفظ ما ہو جیسے نعم الرجل زید، نعم اجر العاملين هو، بس مثلًا القوم، نِعَمًا ہی بمعنی نعم شیئاً ہی۔ فعل مدح کے فاعل کے بعد والے اسم کو مخصوص بالمدح اور فعل ذم کے فاعل کے بعد والے اسم کو مخصوص بالذم کہتے ہیں۔ یہ اسم مبتدائے مؤخر ہے اور فعل مدح یا ذم اپنے فاعل سے مل کر خبر مقدم۔

(۵۴) فعل معروف اپنے فاعل کو رفع کرتا ہے اور سات اسم کو نصب کرتا ہے۔ اول مفعول مطلق، دوم مفعول بہ، سوم مفعول فیہ، چہارم مفعول معہ، پنجم مفعول لہ، ششم حال، ہفتم تمیز۔

اور فعل مجہول فاعل کے بجائے ایک مفعول کو رفع کرتا ہے اور باقی مفاعیل اور حال و تمیز کو نصب کرتا ہے جیسے ضَرَبَ زید بکراً مَشْدُوداً ضَرْباً شَدِيداً یَوْمَ الْجُمُعَةِ اَمَامَ الامیرِ وَالْخَشْبَةَ تَادِیاً۔ اور جیسے حَسَنٌ زَیْدٌ عِلْمًا وَحَسَنٌ بکراً عَمَلًا۔

فعل لازم کے لیے مفعول بہ نہیں ہوتا اور فعل مجہول کے لیے فاعل نہیں ہوتا اور فعل مجہول جس مفعول کو رفع کرتا ہے اس کو نائب فاعل کہتے ہیں اور جو تمیز کلمہ کا ابہام دور کرتی ہے اس کا نائب اسم تام اور اسم کنایہ ہے اور جو تمیز نسبت کا ابہام دور کرتی ہے اس کا نائب فعل یا شبہ فعل ہوتا ہے۔

(۵۵) اسمائے شرطیہ نو (۹) ہیں۔ مِنْ، مَعًا، مَعًا، حَيْثُمَا، اِذْمَا، مَتَى، اَیْنَ اور اَتَى۔

اساے شرطیہ اور ان شرطیہ دو جملوں پر آتے ہیں۔ پہلے جملہ کو شرط اور دوسرے جملہ کو جزا کہتے ہیں۔ شرط و جزا دونوں مضارع ہوں یا صرف شرط مضارع ہو تو مضارع میں جزم واجب ہے۔ جیسے اِنْ تَضْرِبْنِي اَضْرِبْكَ، اِنْ تَضْرِبْنِي ضَرْبَتِكَ، اِنْ تَضْرِبْ بَكَراً فَرِيْدٌ ضَارِبٌ۔ اور اگر صرف جزا مضارع ہو تو مضارع میں رفع اور جزم دونوں جائز ہیں جیسے اِنْ ضَرَبْتَنِي اَضْرَبْتُكَ، اِنْ ضَرَبْتَنِي اَضْرَبْتُكَ۔

(۵۶) اسم فعل بمعنی ماضی فاعل کو رفع کرتا ہے جیسے ہیبہات یوم العید ائی بعد۔ اور اسم فعل بمعنی امر حاضر مفعول بہ کو نصب کرتا ہے۔ جیسے رُوید زیداً ائی اَمِهْلُهُ۔

(۵۷) جو اسم فاعل حال یا استقبال کے معنی میں ہو وہ اپنے فعل معلوم کا عمل کرتا ہے بشرطے کہ اسم فاعل خبر ہو جیسے زید ضارب ابوہ بکراً، یا صفت ہو جیسے جاء رجلٌ ضاربٌ ابوہ بکراً، یا حال ہو جیسے جاء زیدٌ ضارباً ابوہ فرساً، یا اس پر حرف استفہام یا حرف نفی یا الف لام بمعنی الذی ہو جیسے اَضْرَبْتُ زیدٌ فرساً، ما ضاربٌ زیدٌ فرساً، الضاربٌ ابوہ بکراً اعرابی۔ ان سب میں ضاربٌ کا وہی عمل ہے جو یضربٌ کا عمل ہے۔ اور جو اسم فاعل ماضی کے معنی میں ہو اور اس پر الف لام بمعنی الذی ہو وہ بھی اپنے فعل معلوم کا عمل کرتا ہے جیسے الضاربٌ ابوہ بکراً امس بغدادی۔

(تنبیہ) مبالغہ کا جو صیغہ فاعل کے لیے ہو وہ اسم فاعل کے حکم میں ہے جیسے زیدٌ ضاربٌ ابوہ بکراً۔ اور جب اسم فاعل مصغر ہو جائے تو عمل نہیں کرے گا۔

(۵۸) جو اسم مفعول حال یا استقبال کے معنی میں ہو وہ اپنے فعل مجہول کا عمل کرتا ہے بشرطے کہ اسم مفعول خبر یا صفت یا حال ہو یا اس پر حرف استفہام یا حرف نفی یا الف لام بمعنی الذی ہو جیسے زیدٌ معطیٌ ابوہ درہما، اس میں معطیٌ کا وہی عمل ہے جو یعطیٌ کا ہے۔ اور جو اسم مفعول ماضی کے معنی میں ہو اور اس پر الف لام بمعنی الذی ہو وہ بھی اپنے فعل مجہول کا عمل کرتا ہے۔ جیسے المعطیٌ ابوہ درہما امس نصرانی۔

(تنبیہ) جب اسم مفعول مصغر ہو جائے تو عمل نہیں کرے گا۔

(۵۹) صفتِ مُشَبَّہ اپنے فعل معلوم کا عمل کرتی ہے بشرطے کہ صفت مشبہ خبر یا صفت یا حال ہو یا اس پر حرف استفہام یا حرف نفی ہو جیسے زیدٌ حسنٌ غلامہ۔

(۶۰) اسم تفضیل اپنے فعل کا عمل کرتا ہے لیکن مفعول بہ میں عمل نہیں کرتا ہے اور اس کا فاعل ضمیر مستتر ہوتا ہے مگر صرف ایک صورت میں جو بدایۃ النحو میں مذکور ہے۔

(۶۱) مصدر اپنے فعل کا عمل کرتا ہے بشرطے کہ مفعول مطلق نہ ہو، نہ موصوف ہو، نہ مضمر ہو اور نہ اپنے معمول سے مؤخر ہو جیسے اَعَجَبْنِي ضَرْبُ زَيْدٍ بَكَرًا۔ جو مصدر معرف باللام ہو اس کا عمل شاذ ہے۔

(۶۲) مضاف اپنے مضاف الیہ کو جر کرتا ہے جیسے غلامُ زیدِ شابٌّ۔

(۶۳) اسم تام اس اسم کو کہتے ہیں جو مضاف ہو یا اس کے آخر میں تنوین ظاہر ہو یا تنوین مقدر ہو یا نون تشبیہ یا مشابه نون جمع ہو جیسے عشرون، ثلاثون وغیرہ۔ اسم تام ایسے اسم کو نصب کرتا ہے جو اسم تام کا ابہام دور کرے جیسے عِنْدِي مِلْوُ الْكَفِّ عَسَلًا، عِنْدِي رَطْلٌ زَيْتًا، عِنْدِي اِحْدَعَشْرَ فَرَسًا، اَنَا اَكْثَرُ مِنْكَ مَالًا، رُبُّهُ رَجُلًا لَقِيْتُ، مَاذَا ارَادَ اللّٰهُ بِهَذَا مَثَلًا، عِنْدِي رَطْلَانِ زَيْتًا، عِنْدِي سَبْعُونَ حِمَارًا۔

(۶۴) کم استفہامیہ اور کَذَا وَكَأَيِّنْ تَمِيْزُ کو نصب کرتے ہیں جیسے کم رجلاً عندك، عندی کذا درهماً، کاین رجلاً لقیته۔ اور کم خبریہ تمیز کو جر کرتا ہے جیسے کم مالٍ انْفَقْتُ، کم دارٍ بَنَيْتُ۔ اور اگر کم خبریہ اور اس کی تمیز کے درمیان فعل متعدی کے علاوہ کوئی چیز ہو تو کم خبریہ کی تمیز کو نصب ہوگا جیسے کم فی الدار رجلاً۔

(۶۵) عامل معنوی دو ہیں اول ابتدا یعنی عامل لفظی سے اسم کا خالی ہونا، دوم فعل مضارع کا ناصب و جازم سے خالی ہونا۔ مبتدا اور خبر کو ابتداء رفع کرتا ہے جیسے زید قائم۔ فعل مضارع جب ناصب و جازم سے خالی ہو تو مرفوع ہوگا جیسے یضرب، یضربان، یضربون۔

(۶۶) اِلَّا، غَيْرُ، سِوَى، سِوَى، سِوَاءَ، حَاشَا، خِلا، عِدا، مَاخِلا، مَاعِدا، لَيْسَ، لَا يَكُوْنُ

اسم تام۔ قال الجامی قدس سرہ السامی "ما یتیم بہ المفرد وهوالتنوین کما فی رطل زیتا اولنون کما فی منوان سمننا والاضافة کما فی علی التمره مثلها زیدا"۔ قال مولانا عبد الرحمن محشی الجامی قوله "وهوالتنوین اعم من ان یکون لفظا اوتقدیرا، الاول کما فی رطل زیتا والثانی کما فی خمسة عشر رجلا"۔ وقال ایضاقوله "اولنون اعم من ان یکون نون التشبیة اونون شبه الجمع نحو عشرون لانون الجمع نحو حسنون وجها لان التمییز فیہ عن ذات مقدرة"۔ وقال مولانا عبد الغفور قوله "اولنون سواء کان فی التشبیة اوشبه الجمع نحو عشرين لانون الجمع نحو حسنون وجها لان التمییز فیہ یکون عن ذات مقدرة"۔ وقال ایضاقوله "نون الجمع" اراد شبه نون الجمع وقال مولانا عبد الرحمن محشی الجامی قوله "فلا تجوز الاضافة الا بقلة فی نون الجمع" اراد شبه نون الجمع لان التمییز فی الجمع یرفع الابہام عن النسبة مع ان الکلام فی ما یرفعه عن الذات المذکورة الا نری ان وجوها فی قولنا الزیدون حسنون وجوها یرفع الابہام عن نسبة الحسن الی زیدون ۱۲۔ قوله رَبُّهُ رَجُلًا لَقِيْتُ ومثله قولهم نَعِمَ رَجُلًا زَيْدٌ وقولهم لَلّٰهُ دَرَّةٌ رَجُلًا۔ قال مولانا عبد الغفور ناقلا عن الشیخ الرضی "والناصب للتمییز هو نفس الضمیر واسم الاشارة" ۱۴۔ قال عبد الحکیم "ولا یظن ان الناصب فی نعم رجلا وبس رجلا هو الفعل" ۱۲۔

کلمات استثنا ہیں۔ کلمہ استثنا کے بعد جو اسم مذکور ہو اس کو مُسْتَثْنٰی کہتے ہیں۔ مستثنیٰ کی دو قسمیں ہیں متصل اور منقطع۔ **مستثنیٰ متصل** اس مستثنیٰ کو کہتے ہیں جو مستثنیٰ منہ کی جنس سے ہو جیسے جاء القوم الا زيدا۔ **مستثنیٰ منقطع** اس مستثنیٰ کو کہتے ہیں جو مستثنیٰ منہ کی جنس سے نہ ہو جیسے جاء القوم الاحمارا۔ مستثنیٰ خواہ متصل ہو یا منقطع بہر حال اس کے لیے مستثنیٰ منہ کا حکم نہیں ہوتا۔

(۶۷) [۱] مستثنیٰ منقطع ہو [۲] یا مستثنیٰ منہ پر مقدم ہو [۳] یا کلام مُؤجِب میں الّا کے بعد ہو اور مستثنیٰ منہ مذکور ہو [۴] یا مستثنیٰ خلا، عدا، ما خلا، ماعدا، لیس، لایکون کے بعد ہو تو ان چار صورتوں میں مستثنیٰ کو نصب واجب ہے۔ [۵] اور اگر مستثنیٰ کلام غیر موجب میں الّا کے بعد ہو اور مستثنیٰ منہ مذکور ہو تو مستثنیٰ میں دو طریقے جاز ہیں۔ نصب اور مستثنیٰ منہ کے موافق اعراب۔ [۶] اور اگر مستثنیٰ منہ مذکور نہ ہو تو مستثنیٰ کا اعراب عامل کے موافق ہوگا۔ [۷] غیر، سیوی، سُوی، سَوَاء، سَوَاء اور حاشا کے بعد مستثنیٰ مجرور ہوگا۔

(تنبیہ) کلام موجب اس جملہ کو کہتے ہیں جس میں نفی، نہی اور استنہام انکاری نہ ہو۔

(۶۸) توابع پانچ ہیں۔ صفت، تاکید، بدل، معطوف، عطف بیان۔ یہ پانچوں اعراب میں اپنے ماقبل کے تابع ہوتے ہیں یعنی جو اعراب متبوع کا ہوتا ہے وہی اعراب تابع کا بھی ہوتا ہے۔ لہذا موصوف کو جو اعراب ہوگا وہی اعراب اس کی صفت کو بھی۔ اور مؤکد کو جو اعراب ہو وہی تاکید کو بھی اور مُبدل منہ کو جو اعراب ہوگا وہی بدل کو بھی، اور معطوف علیہ کو جو اعراب ہوگا وہی معطوف کو بھی، اور مُبین کو جو اعراب ہوگا وہی اعراب عطف بیان کو بھی ہوگا۔

(۶۹) صفت کی دو قسمیں ہیں۔ صفت بحالہ اور صفت بحال متعلقہ۔ **صفت بحالہ** اس صفت کو کہتے ہیں جو خود موصوف میں پائی جائے جیسے رجلٌ عالمٌ۔ **صفت بحال متعلقہ** اس صفت کو کہتے ہیں جو موصوف کے متعلق میں پائی جائے جیسے رجلٌ عالم ابوه۔

(۷۰) **صفت بحالہ** چار چیزوں میں ہمیشہ اپنے موصوف کے موافق ہوگی۔ اول تعریف و تنکیر، دوم تذکیر و تانیث، سوم افراد، شنیہ، جمع، چہارم رفع، نصب اور جر۔

صفت بحال متعلقہ دو چیزوں میں اپنے موصوف کے موافق ہوگی اول تعریف و تنکیر، دوم رفع و نصب، جر۔ (فائدہ) ضمیر صفت ہوتی ہے نہ موصوف۔ اور جملہ خبریہ نکرہ کی صفت بنتا ہے مگر شرط یہ ہے کہ

اس میں ایک ضمیر ایسی ہو جو موصوف کی طرف راجع ہو جیسے جاء رجلٌ غلامه حسنٌ۔

(۷۱) لفظ کمر، ہونخوا، ہقیقہ، خواہ حکما تو تابع کو تاکید لفظی کہتے ہیں جیسے جاء زيدٌ زيدٌ، ضَرَبْتُ اَنْتَ۔

اور نفس، عين، كلا وکلنا، کلٌ۔ جب یہ پانچوں ضمیر کی طرف مضاف ہوں اور اعراب میں اپنے ما قبل کے تابع ہوں تو ان کو تاکید معنوی کہتے ہیں۔ یوں ہی اجمع بھی اعراب میں اپنے ما قبل کا تابع ہو تو وہ بھی تاکید معنوی ہوگا۔ اور اکتع، ابتع، ابصع اعراب میں اجمع کے تابع ہیں لہذا یہ تینوں بھی تاکید معنوی ہیں۔

(۷۲) بدل اس تابع کو کہتے ہیں جس کے متبوع کی طرف نسبت مقصود نہ ہو بلکہ اسی تابع کی طرف نسبت

مقصود ہو۔ بدل کی چار قسمیں ہیں۔ بدل الکل جیسے جاء زيدٌ اخوك۔ بدل البعض جیسے قُطِعَتْ شَجَرَةٌ

أَغْصَانُهَا۔ بدل الاشمال جیسے سَلِبَ زيدٌ ثوبه، سُرِقَ زيدٌ ماله۔ بدل الغلط جیسے نَهَقَ رجلٌ حمارٌ۔

(۷۳) دس حروف عطف ہیں مشہور یعنی واو، فا، ثم، حتی، او، و، انا، ام، وبل، لکن و لا حرف عطف کے بعد جو کلمہ ہوتا ہے اس کو معطوف کہتے ہیں اور جو پہلے ہو اس کو معطوف

علیہ۔ جیسے جاء زيدٌ و بکرٌ۔

(۷۴) عطف بیان وہ تابع ہے جو صفت نہ ہو اور اپنے متبوع کی وضاحت کرے جیسے اَقْسَمَ بِاللَّهِ أَبُو حَفْصٍ عُمَرُ۔

(۷۵) واحد و اثنان کی تمیز نہیں آتی۔ ثلاث سے عشر تک آٹھ اسموں کی تمیز جمع مجرور ہوتی ہے

جیسے ثلاثة رجال، اور عشر ومائة کے مابین اعداد کی تمیز مفرد منصوب ہوتی ہے۔ جیسے احد عشر

کو کباً۔ مائة و الف اور ان دونوں کے تشبیہ و جمع کی تمیز مفرد مجرور ہوتی ہے۔ جیسے مائة رجل،

مائتا رجل، مئتا رجل، الف رجل، الف رجل، الف رجل، الف رجل۔

(۷۶) جمع مذکر سالم پر اسم عدد نہیں آتا۔ لہذا ثلاثة مسلسل نہیں کہا جاسکتا۔ دو یا زیادہ اعداد حرف

عطف کے ساتھ مذکور ہوں تو جو عدد آخر میں مذکور ہوگا اس کی تمیز آنے کی اور باقی کی تمیز محذوف ہوگی جیسے

مائة و اربعة عشر رجلاً۔

(۷۷) واحد و اثنان کی تذکیر و تانیث ہمیشہ قیاس کے موافق آتی ہے، ثلاث سے تسع تک، سات

اسموں کی تذکیر و تانیث بہر حال خلاف قیاس آتی ہے خواہ یہ مفرد ہوں یا مرکب اور عشر اگر مفرد ہو تو اس

کی تذکیر و تانیث خلاف قیاس ہوتی ہے اور مرکب ہو تو موافق قیاس جیسے عشرة رجال، عشر نساء،

ثلاثة عشر رجلا، ثلاث عشرة امرأة۔

(۷۸) عدد کا اسم فاعل مثلاً واحد، واحدة، ثانی، ثانیہ وغیرہ خواہ مفرد ہو یا مرکب مذکر کے لیے مذکر اور مؤنث کے لیے مؤنث آئے گا۔

(۷۹) **مرفوعات** آٹھ ہیں۔ **اول** فاعل، **دوم** نائب فاعل، **سوم** مبتدا، **چہارم** خبر، **پنجم** حرف مشبہ بفعل کی خبر، **ششم** لائے نفی جنس کی خبر، **ہفتم** ماؤلا مشابہ بلیس کا اسم، **ہشتم** افعال ناقصہ و مقاربہ کا اسم۔

(۸۰) **منصوبات** بارہ ہیں۔ **اول** مفعول مطلق، **دوم** مفعول بہ، **سوم** مفعول فیہ، **چہارم** مفعول معہ، **پنجم** مفعول لہ، **ششم** حال، **ہفتم** تمیز، **ہشتم** حرف مشبہ بفعل کا اسم، **نہم** لائے نفی جنس کا اسم، **دہم** ماؤلا مشابہ بلیس کی خبر، **یازدہم** افعال ناقصہ و افعال مقاربہ کی خبر، **دوازدہم** مشنی۔




(۸۱) **مجرورات** دو ہیں۔ **اول** مضاف الیہ **دوم** حرف جر کا مدخول۔

(۸۲) **مرفوع** کا تابع بھی مرفوع ہوتا ہے۔ اور **منصوب** کا تابع اور **مجرور** کا تابع مجرور۔ **منادی** مفعول بہ میں داخل ہے اور کم خبریہ کی تمیز بعض کے نزدیک مضاف الیہ میں داخل ہے اور بعض کے نزدیک حرف جر کے مدخول میں داخل ہے۔ **ثلاث** سے عشر تک آٹھ اسموں کی اور **مائة** و **الف** کی تمیز مضاف الیہ میں داخل ہے۔

(۸۳) **موانع** تین چار ہیں۔ **الف لام**، **مضاف**، **غیر منصرف** اور وہ **علم** جس کی صفت لفظ **ابن** یا **ابنہ** ہو اور لفظ **ابن** یا **ابنہ** دوسرے علم کی طرف مضاف ہو جیسے **قاسم بن محمد**، **ابوبکر بن عثمان**، **فاطمہ ابنہ احمد**۔ اور جس علم کی صفت لفظ **بنت** ہو اور لفظ **بنت** دوسرے علم کی طرف مضاف ہو اس میں اثبات تین اور حذف تین دونوں چلے ہیں۔

هذا ما تيسر لي في تلخيص مسائل النحو و علم الإعراب بفضل الله الملك العلي العليم الوهاب . والحمد لله الذي وفقني لإتمامه وأعانني عليه بكرمه . والصلاة والسلام على رسوله وعلى آله وصحبه المتأدبين بأدابه . وكان الفراغ منه في ليلة البدر من شهر رمضان سنة ثلاث وتسعين و ثلاث مائة وألف من هجرة سيد الإنس والجان . عليه وعلى آله الصلاة والسلام الأكملان الأتقان . وأنا الراجي رحمة رب الكونين المفتي السيد محمد أفضل حسين غفرله ولوالديه رب الناشئين .





MAJLIS-E-BARAKAT JAMIA ASHRAFIA

MUBARAKPUR, DISTT. AZAMGARH (U.P.) 276404

Ph: (05462) 250092, 250148, 250149, Fax: 251448

<http://www.al-jamiatulashrafia.org>

E-mail: aljamiatul_ashrafia@rediffmail.com